

కామ్రేడ్ మధుకు విప్లవ పార్టీల, ప్రజాసంఘాల, ప్రజాతంత్రవాదుల నివాళులు

‘సి.పి.ఐ(ఎం.ఎల్) కేంద్ర కార్యదర్శివర్గ సభ్యులు మరియు క్లాస్ స్ట్రగుల్ సంపాదకులు కామ్రేడ్ మధు ఏప్రిల్ 16వ తేది ఉదయం 4.00 గంటలకు అనారోగ్యంతో మరణించారు అనే వార్త మమ్మల్నందర్ని దుఃఖ సాగరంలో ముంచింది. 78 సంవత్సరాలు జీవించిన కామ్రేడ్ మధు 63 సంవత్సరాల రాజకీయ జీవితాన్ని గడిపారు. మార్క్సిజం-లెనినిజం తాత్వికచింతనను స్వీకరించి జీవిత కాలమంతా (63 సంవత్సరాలు) విప్లవోద్యమ నాయకుడుగా మనగల్గడం అరుదైన వారికి మాత్రమే సాధ్యమైన విషయం. అలాంటి అరుదైన వ్యక్తులలో కామ్రేడ్ మధు ఒకరు. 1967లో విప్లవ కారులుగా విడివడిన నాటి నుండి, విప్లవోద్యమంలో వచ్చిన ప్రతి మలుపులోను కామ్రేడ్ మధు ఒక ప్రముఖమైన పాత్ర నిర్వహించారు.

కామ్రేడ్ మధు 1973-74 సంవత్సరాలలో ఉమ్మడి రాష్ట్రంలో ఉన్న హైదరాబాద్ సిటీ కమిటీ బాధ్యతను చేపట్టారు. 1974 నుండి రాష్ట్ర కమిటీ సభ్యులుగా బాధ్యతలు స్వీకరించారు. ఎమర్జెన్సీ గడ్డు కాలంలో కేంద్రకమిటీ సభ్యులుగా బాధ్యతలు నిర్వహించారు. ఆ తర్వాత కొంతకాలం ఆంధ్ర రాష్ట్రకమిటీ కార్యదర్శి బాధ్యతలు చేపట్టారు. విప్లవ కమ్యూనిస్టు పక్షపత్రికగా వెలువడుతున్న ‘జనశక్తి’ నిర్వహణలో ముఖ్యులుగా ఉన్నారు.

ఈ రాష్ట్రంలో కార్యకర్తల రాజకీయ అధ్యయన తరగతులలో ముఖ్యమైన భూమికను నిర్వహించారు. కేంద్ర కమిటీ పిలుపులలో భాగంగా ఈ రాష్ట్ర కమిటీ నిర్వహించిన కాన్ఫరెన్స్ లకు, ప్లీనలకు కామ్రేడ్ మధు హాజరయ్యారు. ఆ విధంగా కామ్రేడ్ మధుకు ఆంధ్రప్రదేశ్ రాష్ట్రకమిటీ సభ్యులతో మరియు కార్యకర్తలతో అవినాభావ సంబంధం ఉంది. పార్టీలో జరుగుతున్న ఆంతరంగిక పోరాటాల్లో కామ్రేడ్ మధు కేంద్ర కార్యదర్శి వర్గ సభ్యులుగా ప్రవహిస్తున్న పాత్రను నిర్వహించారు. ఎంతటి విమర్శలనైనా, ఎంతటి దాడులనైనా చిరునవ్వుతో సమాధానం చెప్పడం ఆయన ప్రత్యేకత.

కామ్రేడ్ మధు నిత్య అధ్యయనశీలి. కామ్రేడ్ కానుసన్యాల్ పార్టీ సమావేశాలకు వచ్చిన అనేక సందర్భాలలో హిందీ మరియు ఇంగ్లీషు భాషలలో తర్జుమా చేయడం ఒక ప్రత్యేక బాధ్యతగా స్వీకరించేవారు. సిద్ధాంత గ్రంథాలను, పార్టీ కార్యక్రమాన్ని కార్యకర్తలకు వివరించడంలో తనదంటూ ఒక ప్రత్యేకమైన శైలితో ఆకర్షించేవారు. కామ్రేడ్ మధు మితభాషి. కమ్యూనిస్టు ఆదర్శాలతో కూడిన జీవనశైలి. కామ్రేడ్ మధు గతజీవితం ఏమిటో ఎవరితో ఏనాడూ ప్రస్తావనే చేసేవారు కాదు. కామ్రేడ్ మధు అంటే మార్క్సిస్టు-లెనినిస్టు సిద్ధాంతాన్ని స్వీకరించి దాని ఆచరణలో నిమగ్నమైన కామ్రేడ్ గా అందరి భావాలలో నిలిచిపోయారు. 2019లో ఐ.ఎల్.డి అనే వ్యాధి తనకు వచ్చిందని డాక్టర్లు చెప్పిన సందర్భంలో జీవించే వరకు పనిచేయడం తప్ప మరొక ఆలోచనే లేదని, కామ్రేడ్ మధు ఎంతో దృఢ విశ్వాసాన్ని వ్యక్తం చేశారు. ప్రతి కామ్రేడ్ దీనిని ఆదర్శంగా తీసుకోవాలి. ఎంతో ఆదర్శంగా కమ్యూనిస్టు విలువలతో జీవించిన కామ్రేడ్ మధు భౌతికంగా ఇకలేరు అనే వాస్తవాన్ని జీర్ణించుకోవటం కష్టంగానే ఉంది. కామ్రేడ్ మధు జీవితసహచరి కామ్రేడ్ పద్మకు మరియు ఆయన కుమార్తె కామ్రేడ్ అజితకు వారి కుటుంబ సభ్యులకు మా ప్రగాఢ సంతాపాన్ని తెలియజేస్తున్నాం. కామ్రేడ్ మధు వదిలివెళ్ళిన కర్తవ్యంలో పూర్తిగా నిమగ్నమౌవటమే మనం అర్పించే నిజమైన నివాళి.’

- ఎస్. ఝాన్సీ, సిపిఐ(ఎం-ఎల్), ఆంధ్రప్రదేశ్ రాష్ట్ర కమిటీ

❖ ❖ ❖

‘కామ్రేడ్ మధు మృతి కమ్యూనిస్టు విప్లవకారులకు తీవ్రమైన లోటు. అవిభాజ్య కమ్యూనిస్టు పార్టీ కాలం నుండి విప్లవోద్యమ పార్టీల వరకు నిలచి కృషిచేసిన అనుభవజ్ఞులైన కామ్రేడ్స్ ను కోల్పోవటం పూర్వలేనంత నష్టం. ప్రజానాయకులు

గా వున్న వారికి, ప్రత్యేకించి కమ్యూనిస్టులందరకూ కమ్యూనిస్టు విలువలను ఎత్తిపట్టిన కా॥మధు జీవితం మార్గదర్శకంగా వుంటుంది. కేరళ పార్టీలోని నిర్మాణ సమస్యలను పరిష్కరించటంలోనూ, పార్టీ రాజకీయ అవగాహనను సరిగ్గా వివరించటంలోనూ ఆయన ఎప్పుడూ గుర్తుంటారు. కామ్రేడ్స్ అందరితో ఆయన స్నేహభావంతో వుండేవారు. సిపిఐ(ఎం-ఎల్) కేరళ రాష్ట్రకమిటీ కా॥మధు మృతిపట్ల తీవ్ర సంతాపం వ్యక్తంచేస్తూ ఆయనకు నివాళులర్పిస్తోంది.'

- సుశీలన్, కార్యదర్శి, సిపిఐ(ఎం-ఎల్), కేరళ రాష్ట్రకమిటీ

❖ ❖ ❖

'మా ప్రేమపాత్రుడైన కామ్రేడ్ మధుకు రెడ్ శాల్యూట్స్. ఆయన విప్లవం కోసమే జన్మించి, విప్లవం కోసమే జీవించి, విప్లవంకోసమే చివరివరకు కృషి సాగించారు. దివంగత నాయకునికి నా నివాళులు.'

- సుబోధ్మిత్రా, సిసిఎమ్, సిపిఐ(ఎం-ఎల్)

❖ ❖ ❖

'గౌరవనీయుడు, ప్రేమపాత్రుడైన కా॥మధు మృతిపట్ల తీవ్ర ఆవేదనను వ్యక్తంచేస్తూ, ఆయనకు నివాళులర్పిస్తున్నాము. మౌనంగా వుంటూనే కఠినమైన శ్రమజేసే కార్యశైలి వంటి లక్షణాలను కా॥మధు నుండి మేము చాలా నేర్చుకున్నాము. కా॥మధు మరణం పార్టీకి తీరనినష్టం. ఆయనను ఎన్నటికీ మరువలేం.'

- అరవింద్ సిన్హా, సిసిఎమ్, సిపిఐ(ఎం-ఎల్)

❖ ❖ ❖

'కామ్రేడ్ మధుకు, నా 'సౌహార్ద్ర శత్రువు'కు ఎర్ర, ఎర్రెరని విప్లవాభివందనాలు. కా॥మధు మరణించారనే వార్తను నమ్మలేకున్నాను.'

- కా॥ అలోక్ముఖర్జీ, సిసిఎమ్, సిపిఐ(ఎం-ఎల్)

❖ ❖ ❖

'కా॥మధు ఆకస్మిక మృతిపట్ల తీవ్ర దిగ్భ్రాంతిని, విచారాన్ని వ్యక్తం చేస్తున్నాము. మన పార్టీలో ఉన్నతస్థాయి గౌరవం, అభిమానం పొందిన గొప్ప నాయకుడు కా॥మధు. ఆయన కఠోరశ్రమ, సున్నిత వ్యవహారశైలి ఆదర్శప్రాయమైనవి. ఆయన నిర్మాణయుతంగా వుంటూ, నిశ్శబ్దంగా కృషిచేసేవారు. సిపిఐ(ఎం-ఎల్) బీహార్ రాష్ట్రకమిటీ కా॥మధుకు విప్లవాంజలి ఘటిస్తోంది.'

- సిపిఐ(ఎం-ఎల్) బీహార్ రాష్ట్రకమిటీ

❖ ❖ ❖

'కా॥మధు హఠాన్మరణాన్ని నేను జీర్ణించుకోలేకపోతున్నాను. కానీ వాస్తవమిది. సమీప భవిష్యత్తులో పూడ్చుకోవటం చాలా కష్టతరమైన పెద్ద నష్టమిది. కా॥మధు బాధ్యతాయుతమైన కామ్రేడ్. పార్టీ కామ్రేడ్స్ అందరితో చిరునవ్వుతో మెలిగే, అందరికీ అనువైన కామ్రేడ్ కా॥మధుకు నా విప్లవ జోహార్లర్పిస్తున్నాను'

- శంభుమహతో, కార్యదర్శి, రూర్ఖండ్ రాష్ట్రకమిటీ

❖ ❖ ❖

'ప్రేమపాత్రుడైన నాయకుడు కా॥మధు. ఒరిస్సా రాష్ట్రంలో జరిగిన పార్టీ సమావేశంలో ఏప్రిల్ 4/5 తేదీలలో పాల్గొని వెళ్ళిన తర్వాత అనారోగ్యానికి గురయ్యారు. ఆయన చాలా క్రమశిక్షణాయుతమైన, నిబద్ధుడైన నగ్నబురీ తరం కామ్రేడ్. మితభాషిగా వుండే వ్యక్తిత్వం కలిగిన కామ్రేడ్ మధు స్వీయ గుర్తింపు, బాగా వెలుగులోకి వచ్చే తరహా కార్యక్రమాల నుండి తనకు తాను దూరంగా వుంటూ నిశ్శబ్దంగా పనిచేసుకుంటూ వెళ్ళే కామ్రేడ్. ఒడిషా రాష్ట్ర పార్టీ కామ్రేడ్స్ గత 35 సం॥లుగా ఆయన నాయకత్వంలో పనిచేస్తూ ఆయన నుండి చాలా నేర్చుకున్నాము. ఆయన వందలాది వ్యాసాలను రాసినప్పటికీ-ఏవో కొద్ది వాటికి మినహా-మిగిలిన వాటికి ఆయన పేరు వుండేది కాదు. భారత విప్లవోద్యమం

మానికి కా॥మధులాంటి కామ్రేడ్స్ అవసరమున్న నేటి పరిస్థితుల్లో ఆయనను కోల్పోవటం భారత విప్లవోద్యమానికే గొప్ప నష్టం. ఆయనకు మా హృదయపూర్వక నివాళులు'

- శ్రీకాంత్ మొహంతి, ఒడిషా రాష్ట్రకమిటి, సిపిఐ(ఎం-ఎల్)

❖ ❖ ❖

'ఒడిషా రాష్ట్రం-పూరి-చిలకా జిల్లా, సిపాసరుబాలి ప్రాంతంలో భూమాఫియా, అటవీ మాఫియాలకు వ్యతిరేకంగా దీర్ఘకాలికంగా ఉద్యమం సాగుతోంది. ఈ నేపథ్యంలో ఒక అత్యవసర సమావేశానికి కా॥మధు హాజరై తిరిగి వెళ్ళారు. శోభాయమానమైన ఆయన రాజకీయ జీవితం ఈవిధంగా ముగియటం వూహితీతమైనది. ఆయన మరణం మన పార్టీలోనేగాక, భారత కమ్యూనిస్టు ఉద్యమంలోనే ఒక పెద్ద పూర్ణలేని వెలితిని మిగిల్చింది. కామ్రేడ్ మధుకు విప్లవజోహార్లు'

- సిపిఐ(ఎం-ఎల్) పశ్చిమ బెంగాల్ రాష్ట్రకమిటి

❖ ❖ ❖

'కామ్రేడ్ మధుకు విప్లవజోహార్లు'

- పి.కె.షాహి, సిసిఎమ్, సిపిఐ(ఎం-ఎల్)

❖ ❖ ❖

'గొప్ప విప్లవోద్యమ నాయకుడు కామ్రేడ్ మధుకు అరుణారుణ జోహార్లు'

- శశియాదవ్, సిపిఐ(ఎం-ఎల్) మహారాష్ట్ర

❖ ❖ ❖

'కామ్రేడ్ మధుకు విప్లవ జోహార్లు. వారి కుటుంబ సభ్యులకు నా ప్రగాఢసానుభూతి తెలుపుతున్నాను'

- ఎమ్.గుణాలన్, తమిళనాడు రాష్ట్రకమిటి, సిపిఐ(ఎం-ఎల్)

❖ ❖ ❖

'కామ్రేడ్ మధుకు విప్లవ జోహార్లు'

- ప్రసాద్, తెలంగాణ రాష్ట్రకమిటి, సిపిఐ(ఎం-ఎల్)

❖ ❖ ❖

'కామ్రేడ్ మధు మృతిపట్ల సిపిఐ(ఎం-ఎల్) న్యూడెమోక్రసీ తీవ్ర విచారాన్ని వ్యక్తం చేస్తోంది. ఆయన తన చివరి శ్వాసవరకు విప్లవోద్యమ నిర్మాణానికే అంకితమయ్యారు. 18 సం॥వయస్సు నుండి 78 సం॥ల వరకు సుదీర్ఘ విప్లవకర జీవితం ఆయనది. కమ్యూనిస్టు విప్లవకారుల ఐక్యతపట్ల కా॥మధు చాలా ఆసక్తిగా వుండేవారు. ఆ క్రమంలో అన్ని సందర్భాల్లో ఆయన చురుకైన పాత్ర నిర్వహించారు. ఆయన మృతి విప్లవోద్యమానికే లోటు. కా॥మధు తన జీవిత కాలమంతా కృషిచేసిన స్వప్నాలు వాస్తవరూపం పొందేందుకు విప్లవ కమ్యూనిస్టు సంస్థలు విప్లవోద్యమాన్ని నిర్మించే క్రమాన్ని కొనసాగించటమే ఆయనకు అర్పించే నివాళి'

- యతీంద్రకుమార్, సిసి, సిపిఐ(ఎం-ఎల్)న్యూడెమోక్రసీ

❖ ❖ ❖

'సిపిఐ(ఎం-ఎల్) కేంద్రకమిటి నాయకులు కామ్రేడ్ మధు మరణం పట్ల సిపిఐ(ఎం-ఎల్) న్యూడెమోక్రసీ కేంద్రకమిటి తీవ్ర దిగ్భ్రాంతి వ్యక్తం చేస్తున్నది. ఆ కామ్రేడ్కు కేంద్రకమిటి వినమ్రంగా విప్లవ జోహార్లర్పిస్తోంది.

కా॥మధు అతివాద, మితవాద రాజకీయ సిద్ధాంతాలకు వ్యతిరేకంగా పోరాడుతూ విప్లవ సంస్థల ఐక్యతకు తుదివరకూ కృషిచేస్తూ తుదిశ్వాస విడిచారు. తను పనిచేస్తున్న విప్లవ సంస్థకు సరైన విప్లవపంథా, రాజకీయాలను రూపొందించటానికి అవసరమైన డాక్యుమెంట్లు రూపకల్పనలో ఒక ముఖ్య భూమికను పోషించారు. వివిధ సందర్భాలలో తమ సంస్థ ఐక్యతకు చేసిన కృషిలో కీలకపాత్ర వహించారు. కొన్ని విజయాల సాధనలో విజయవంతమైన కృషిచేశారు.

కామధుకు 1970 నుండి మా సంస్థ నాయకులతో కలిసి పనిచేసిన మైత్రీ సంబంధాలున్నాయి. విప్లవ సంస్థల మధ్య జాయింట్ నోట్లు రూపొందించుకోవటంలో కూడా దృఢమైన పాత్రను పోషించారు. కామ్రేడ్ మధు వేరే వ్యాపకాలు లేకుండా మార్క్సిజం లెనినిజం మావోఆలోచనా విధానాన్ని ఆచరించటానికి గట్టి కృషిచేశారు. సాంస్కృతిక విప్లవ పంథా లో పార్టీని నడపటానికి తనవంతు శక్తివంచన లేకుండా కృషిచేశారు. కామ్రేడ్ మధు మితభాషి, చక్కటి ఇంగ్లీషు-తెలుగు రాయగల నాయకుడు.

భారత కమ్యూనిస్టు ఉద్యమం, ముఖ్యంగా భారత విప్లవోద్యమం అనేక కష్టాలు అనుభవిస్తున్న తరుణంలో కామ్రేడ్ మధులాంటి విప్లవ నాయకుడు, రచయిత మరణించటం సిపిఐ(ఎం-ఎల్) పార్టీకే కాదు; భారత విప్లవోద్యమానికి భారీ లోటు. నాలుగు సంస్థలు ఇంకా మరికొన్ని విప్లవ సంస్థలతో ఐక్యతకు ఎంతో పట్టుదలతో కృషిచేస్తున్న తరుణంలో కామ్రేడ్ మధు మరణం త్వరగా భర్తీచేసుకోలేని లోటు. కామధుకు వినమ్రంగా విప్లవ జోహార్లర్పిస్తున్నాం.'

- చంద్రన్న, ప్రధానకార్యదర్శి, కేంద్రకమిటీ, సిపిఐ(ఎం-ఎల్) న్యూఢెమోక్రసీ

❖ ❖ ❖

'కామ్రేడ్ మధు మృతి-ప్రత్యేకించి ఈ క్లిష్ట సమయంలో-విప్లవోద్య మానికి చాలా చాలా చాలా నష్టం. నేను చాలా విచారంలో వున్నాను'

- రాజన్న, సిపిఐ(ఎం-ఎల్)జనశక్తి

❖ ❖ ❖

'కామ్రేడ్ మధుకు విప్లవ జోహార్లు. వారి పార్టీ కామ్రేడ్స్కు, కుటుంబ సభ్యులకు, స్నేహితులకు తీవ్ర సానుభూతిని తెలియజేస్తున్నాను'

- కె.ఎన్.రామచంద్రన్, ప్రధానకార్యదర్శి, సిపిఐ(ఎం-ఎల్)రెడ్స్టార్

❖ ❖ ❖

'కామ్రేడ్ మధు హఠాన్మరణంపట్ల తీవ్ర దిగ్భ్రాంతికి గురయ్యాము. ఈ వార్త మమ్మల్ని విచారంలో ముంచివేసింది. మేమంతా గతంలో ఒకే సంస్థలో వుండి పనిచేశాము. 1998 నుండి మా అనుబంధం కొనసాగింది. తన జీవిత కాలమంతా కామధు సోషలిజానికి కట్టుబడి వున్నారు. కమ్యూనిస్టు ఉద్యమ విలువలను, ఆదర్శాలను ఆయన అన్నివేళలా ఎత్తి పట్టారు. మార్క్స్, ఎంగెల్స్లు కమ్యూనిస్టు ప్రణాళికతో ప్రబోధించిన 'మానవాళి అంతటికీ మెరుగైన ప్రపంచాన్ని సాధించే' లక్ష్యానికి ఆయన తన జీవితాన్ని అంకితం చేశాడు. మా సంస్థ కామ్రేడ్ మధుకు విప్లవ నివాళులర్పిస్తోంది.'

- సుబ్రత బసు, కన్వీనర్, సిఓసి,

సిపిఐ(ఎం-ఎల్) ఫౌండర్ జనరల్ సెక్రటరీ కానుసన్యూల్

❖ ❖ ❖

' కామ్రేడ్ మధు మృతి భారతదేశ కమ్యూనిస్టు ఉద్యమమంతటికీ తీవ్ర నష్టం. ప్రియతమ నాయకునికి విప్లవజోహార్లు'

- గౌతమ్ ముఖర్జీ, సావిక్ సాంస్కృతిక్ చక్ర, కోల్కత

❖ ❖ ❖

'కామ్రేడ్ మధుకు విప్లవ జోహార్లు. అంకితమైన కామ్రేడ్గా నేను ఆయనను ఎరుగుదును. ఆయన మరణం విషాదకరం. భారతదేశ ప్రజాతంత్ర ఉద్యమానికి తీరని నష్టం'

- ప్రొఫెసర్ గోలక్ బిహారీనాథ్

❖ ❖ ❖

‘కామ్రేడ్ మధుకు విప్లవ జోహార్లు’

- సిపిఐ(ఎం-ఎల్)లిజరేషన్, ఆంధ్రప్రదేశ్

❖ ❖ ❖

‘కామ్రేడ్ మధు మృతి చాలా విచారకరం. గొప్ప విప్లవ కమ్యూనిస్టు కన్నుమూశారు. ఉద్యమానికి తీరని నష్టం. విప్లవోద్యమానికి ఆయన ఒక గొప్ప దార్శనిక శక్తి. ఎర్రెరని వందనాలు’

- సూర్యసాగర్

❖ ❖ ❖

‘నేను ఊహించలేకున్నాను. నేను నమ్మలేకపోతున్నాను. జైల్నుండి విడుదలైన అనంతరం నా ప్రియతముడైన కామ్రేడ్ మధును చూడలేదు. ఆయననుండి మనం స్ఫూర్తిని స్వీకరించాలి. ఆయన నుండి నేర్చుకోవాలి. కామ్రేడ్ మధుకు విప్లవజోహార్లు’

- నిరాకర్ నాయక్, ఒడిషా

❖ ❖ ❖